



पत्रांक .....

दिनांक .....

**दिनांक 29.12.2017 को परिवहन सह हथालन अभिकर्ता (मुख्य) के**

**चयन हेतु आहूत जिला परिवहन समिति के बैठक की कार्यवाही-**

आज दिनांक 29.12.2017 के अपराहन 5.00 बजे परिवहन सह हथालन अभिकर्ता (मुख्य) के नियुक्ति हेतु निविदा खोलने के लिए जिला परिवहन समिति की बैठक जिला पदाधिकारी मधुबनी की अध्यक्षता में समाहरणालय के सभागार में आयोजित किया गया। जिसमें निम्ननांकित पदाधिकारी एवं निविदा-दाता उपस्थित हुए।(हस्ताक्षर पंजी दर्ज)

**उपस्थित पदाधिकारियों का नाम -**

- 01 जिला पदाधिकारी-सह-अध्यक्ष जिला परिवहन समिति मधुबनी।
- 02 उपविकास आयुक्त मधुबनी सदस्य,
- 03 अपर समाहर्ता मधुबनी सदस्य,
- 04 जिला परिवहन पदाधिकारी मधुबनी सदस्य,
- 05 जिला प्रबंधक राज्य खाद्य निगम मधुबनी सदस्य सचिव,
- 06 जिला आपूर्ति पदाधिकारी मधुबनी नामित सदस्य,
- 07 उपायुक्त वाणिज्य कर पदाधिकारी नामित सदस्य,

01 राज्य खाद्य निगम मधुबनी में परिवहन सह हथालन अभिकर्ता (मुख्य) का निविदा के माध्यम से चयन हेतु जिला पदाधिकारी के निदेशानुसार निगम मुख्यालय पटना के पत्रांक-10851 दिनांक-30.08.2016 के आलोक में दिनांक-01.12.2017 को दैनिक जागरण/हिन्दुस्तान में निविदा प्रकाशित की गई। इसके अनुसार दिनांक-26.12.2017 को निविदा डालने एवं दिनांक-27.12.2017 को निविदा खोलने का समय निर्धारित किया गया था, परन्तु अपरिहार्य कारण वश निविदा खोलने का समय 27.12.2017 के स्थान पर दिनांक 29.12.2017 को निर्धारित किया गया एवं सभी निविदा दाताओं की इसकी सूचना ससमय दे दी गई।

इसके पूर्व दिनांक 20.12.2017 को अपर समाहर्ता-सह-जिला लोकशिकायत निवारण पदाधिकारी मधुबनी, की अध्यक्षता में आयोजित प्री बिड बैठक में उपस्थित निविदा प्रपत्र क्रय करने वाले प्रतिनिधियों को निविदा के सभी शर्तों एवं नियमों को पढ़कर सुनाया गया तथा विस्तार से समझाया गया। कुछ सदस्यों द्वारा उठाए गए प्रश्नों को समाधान भी किया गया।

02 उपरोक्त बैठक में उपस्थित सभी परिवहन समिति के सदस्यों एवं 08 निविदादाता एवं उसके प्रतिनिधि को जिला पदाधिकारी सह अध्यक्ष जिला परिवहन समिति मधुबनी द्वारा सील बंद बक्सा का अवलोकन कराते हुए खोलने का निदेश दिया गया। निविदा खोलने एवं निविदा के तकनीकी भाग के जाँच में पारदर्शिता लाने हेतु सभी कार्यवाही की विडियोग्राफी भी करायी गयी।

03 सभी सदस्यों एवं निविदादाताओं के सामने कोषागार से लाये गए सील बंद बक्सा को उपस्थित सभी सदस्यों को दिखलाकर खोला गया। खोले गए बक्से में से सील बंद लिफाफा को निकाला गया, 08 सील बंद लिफाफो पर सभी उपस्थित निविदा दाताओं एवं परिवहन समिति के सदस्यों से हस्ताक्षर बनाया गया।


04 हस्ताक्षरित कराये गए लिफाफों को संबंधित निविदादाताओं को अवलोकन कराते हुए, सभी निविदादाताओं के लिफाफों को बारी-बारी से खोला गया एवं उनके तकनीकी भाग और वित्तीय भाग को अलग किया गया। जिला पदाधिकारी सह अध्यक्ष जिला परिवहन समिति के निदेशानुसार सभी निविदादाताओं के वित्तीय भाग को एक बक्से में रखकर उसे सील बंद कर निविदादाताओं के सामने ही कोषागार में भेज दिया गया।


05 तकनीकी भाग के लिफाफों को खोलकर परिवहन समिति के सदस्यों एवं निविदादाताओं द्वारा उसके कागजात का मिलान कर चेक लिस्ट से कराते हुए चेक लिस्ट में प्रविष्टि की गई। चेक लिस्ट इस कार्यवाही के साथ संलग्न है।


06 उपस्थित सदस्यों द्वारा परिवहन समिति से अनुरोध किया गया कि अत्यधिक ठंड एवं घने कोहरे के कारण सभी निविदादाताओं के मूल कागजातों का जाँच करना संभव नहीं है। उक्त अनुरोध पर जिला परिवहन समिति द्वारा सम्यंक विचारोपरान्त निर्णय लिया गया कि वाहन संबंधित सभी कागजातों का मूल प्रति से मिलान एवं उसकी जाँच समाहरणालय स्थित परिवहन समिति द्वारा दिनांक 06.01.2018 को पूर्वाह्न 11.00 बजे से किया जाय। साथ ही तकनीकी भाग के सभी खोले गए कागजातों को लिफाफा सहित दो बक्सों में सील बंदकर जिला पदाधिकारी सह अध्यक्ष जिला परिवहन समिति मधुबनी के निदेशानुसार कोषागार में रखने हेतु भेज दिया गया।

अंत में सधन्यवाद बैठक की कार्यवाही समाप्त की गई।


  
29/12/17  
जिला प्रबंधक  
मधुबनी  
सदस्य -सचिव

  
जिला परिवहन  
पदाधिकारी  
मधुबनी-सदस्य

  
31/12/17  
जिला आपूर्ति  
पदाधिकारी  
मधुबनी-  
आमंत्रित  
सदस्य

  
अपर-आह्वित  
मधुबनी  
सदस्य

उपविकास आयुक्त  
मधुबनी।  
उपाध्यक्ष

  
29/12/17  
जिला पदाधिकारी  
अध्यक्ष  
मधुबनी।